



Il-Vallettan: li dejjem zamm newtrali, qabeż għall-izvantagġjati ... qatt ma rritorna lejn art twelidu

Il-Vallettan mhux magħruf. Qed ngħidu dan għax ċerti li l-magġoranza tal-Maltin ma jafux bih, għalkemm hu magħruf madwar id-dinja kollha. Forsi nafna Maltin semgħu b'ismu imma daqshekk. Dan hu l-Vallettan li dar id-dinja. Jidhol fi stejjer ta' kunflitti u dejjem zamm newtrali. Regolarment isemmi lil Malta. Imwielded fi Triq id-Dejqa, jew kif kienet magħrufa, Strada Stretta. Jitlaq minn Malta ta' 13-il sena. Dejjem jaqbez għall-izvantagġjati. Il-Vallettan li qatt ma rritorna lejn art twelidu. Id-darba li kien geġ, tfeġġ marda u jingħalqu l-portijiet. L-ewwel Vallettan u l-ewwel Malti li spicċa fid-dinja tal-komiks.

Dan il-Vallettan mhu hadd hlief **CORTO MALTESE** - karattru tal-komiks maħluq mit-Taljan Hugo Pratt. Corto Maltese huma sensiela ta' komiks avventurużi msemmin għall-karattru ta' Corto Maltese, bahri avventuruż. Karattru li nholoq minn Pratt fis-sena 1967. Il-komiks saru magħrufin mal-erbat irjeh tad-dinja għall-mod kif inhuma miktubin u nqalbu f'diversi lingwi. L-istejjer ta' dawn il-komiks kienu wkoll adattati għal diversi films.

Imma għaliex il-karattru ta' Corto ġie mwielded f'Malta mill-awtur? Mistoqsija li forsi ma tidhollokx f'rased imma meta ssegwi l-istejjer u tara kif lil Malta jdahhalha spiss, ma tistax ma tistaqsihiex. It-twegħiba tagħha qiegħda fil-hajja ta' Hugo Pratt. Hu għandu għeruq multietnici, fejn nannuh min-naħa ta' missieru kien Inġliż waqt li nannuh min-naħa ta' ommu kien Lhudi b'għeruq Torok.

Missieru kien suldat mal-militar Taljan u kien ġie stazzjonat f'dik li kienet l-Abissinja, parti mill-Etjopja tal-lum. Kien hawn li Pratt sar konnoxxenti tal-Afrika. Ta' kważi 15-il sena Pratt kien diġà jaħdem mal-Pulizija kolonjali, fejn dan ma kellux Taljani biss imma persuni mill-Abissinja, Inġliżi u anke Franciżi.

Mat-telfa tat-Taljani fil-gwerra, missieru kien safa arrestat u miet f'kamp tal-konċentrament. Hugo jerga' jirritorna lejn Venezia. Beda jsemmi l-ħsieb tiegħu li jibda' jagħmel il-komiks. Kien hawn li ddecieda li jdur id-dinja. Għamel dan billi daħal mal-qawwa navali. Fil-fatt hu kien spicċa biex ġie anke Malta. Minn Malta mar fin-Nofsinhar tal-Amerika u spicċa l-Argentina fejn mar hemm fuq stedina li saritlu. Hemmhekk kellu kuntatti ma' diversi artisti tal-komiks bħal Alberto Breccia. Fl-1967, Pratt iltaqa' ma' Firenze Ivaldi, u huma holqu magazin tal-komiks bl-isem "Il Segente Kirk." Fl-ewwel ħarġa Pratt jippubblika l-istorja "Una ballata del mare salato," fejn hawn jintroduci l-karattru Corto Maltese.

Il-karattru ta' Corto Maltese ... qatt ma ried ikun eroj

Il-karattru ta' Corto Maltese tweled fi Triq id-Dejqa fl-10 ta' lulju 1887. Kien it-tifel ta' bahri Inġliż u prostituta minn Andalusia. Ta' 13-il sena Corto jmur fi Spanja u jibda jgħix fil-kwartier Lhudi ta' Cordoba. Jiddeciedi li jagħmel id-destin tiegħu hu stess.

Sab mus u qata' jdejh u rhielha fuq il-halel, iwettaq avventura wara l-oħra. Kien protagonist imma qatt ma ried ikun eroj. Spicċa tant jinteressah minn haddieħor li spicċa dejjem involut. F'kull vjaġġ li għamel hu kien dejjem isemmi lil Malta. Perezempju meta kien qiegħed it-Turkija u faqqa' l-ġenocidju bejn it-Torok u l-Armeni, hu kien spicċa qalilhom li hu minn Malta biex juri li hu newtrali.

Interessanti hu l-fatt li Corto Maltese, fl-avventuri tiegħu jiltaqa' ma' diversi nies li għexu tassew. Fost dawn hemm il-kittieb Inġliż Jack London, il-poeta Taljana Gabriele D'Annunzio, Ernest Hemingway, Hermann Hesse - poeta Germaniż, Butch Cassidy, li kien halliel tal-banek u ferroviji, u Enver Pasha - uffiċjal militari u mexxej tar-rivoluzzjoni fit-Turkija fis-sena 1908. Il-karattru jiltaqa' ukoll fl-avventuri tiegħu ma' Churchill, Stalin u Rasputin.

L-avventuri tiegħu saħħru lin-nies madwar id-dinja

L-avventuri tiegħu saħħru n-nies madwar id-dinja. Fl-avventuri tiegħu tispikka haġa waħda, dik li f'kull kunflitt li jkun sab ruħu fih hu dejjem jaqbez għall-iżvantaġġjat jew għal dawk li jkunu taħt oppressjoni. Tista' tgħid li l-avventuri tiegħu maqsumin fi tliet partijiet. L-ewwel parti hija avventuri, it-tieni parti jidhol sew l-element politiku, fejn hu beda jħares lejn l-era kolonjali waqt li fl-Italja ppruvaw inessu dan. Fit-tielet parti, sar filosofiku, bit-tiftix għal teżor li ma jinstab qatt.

Issir opra... imma jonqos li dawn l-avventuri narawhom ukoll fil-lingwa Maltija

Ma setax jonqos u kien pass tajjeb, li fl-okkażjoni ta' Valletta 18 issir opra dwar l-ewwel avventuri ta' Corto Maltese. Minkejja dan jonqos hafna xi jsir biex il-pubbliku ingenerali jsir jaf b'dan il-karattru. Min jaf forsi xi darba għad naraw ukoll dawn l-avventuri maqlubin għal-lingwa Maltija.

